


IL-Huttafa

Il-Magazin ta' Klabb Huttaf

Settembru
Ottubru
1999
Numru **34**





Ghall-Kbar Biss!
p4

BirdLife
MALTA
L-Ghaqda ghall-Ghasafar

Ghall-Ghadira!
p7

Ghal min iħobb l-ghasafar!
p9



Daqquqa Kahla



Huttaf

M'ilux kien hemm wiehed qalli:
"Intom tal-BirdLife taħsbu li intom xi
naġa."

Jien kont diġà se nibda nxammar il-
komma, għax ma niflaħx min imaqdar
lill-Għaqda għażiża tagħna. Imma
kkalmajt u staqsejtu għaliex. U qalli:

"U dan kif hemm xi għasafar tista' taqbadhom u
ohrajn kontra l-ligi li taqbadhom? Mela l-għasafar
mhux kollha jiddejq u fil-gaġġa, u mhux kollha
jwegġġu jekk tisparalhom?"

"Allura l-BirdLife x'għandha x'taqsam?" għedtli, "il-ligijiet mhux il-BirdLife tagħmilhom :"
Wegibni: "Għax intom taqblu li jinqabad il-verdun, u taqblu li jisparaw fuq il-gamiem!"
Miskin kemm kien sejjer żball.


Ahna ma naqblu ma' l-EBDA qbid u ma' l-EBDA qtil ta' EBDA għasfur. L-għasafar, kbar u
zghar, komuni jew rari, kuluriti jew mhux, kollha
jixriqilhom li jgħixu hielsa, u l-BirdLife taqbez għalihom
kollha.

Veru li hemm xi għasafar li l-ligi tghidlek li tista'
taqbadhom jew toqtolhom, imma dan xorta hażin. Xorta
tbatija jhoss sponsun fix-xbiek u fil-gabjetta u fil-guva.
Xorta ugħiħ iħoss malvizz meta jolqtu ċ-ċomb jaħraq
tas-senter. Dawn l-affarijiet il-BirdLife ma taħmilhomx u
tikkundannahom.

Imma b'xorti hażina għad hawn wisq nies li jħobbu
jaħqru n-natura. L-insib u l-kaċċa huma kollha moħqrija
bla bżonn. U tant saret moda din il-moħqrija li anke l-
ligi thallik taħqar xi annimali. X'misthija hux! Kemm
għadna lura!

Imsomma, lir-raġel spjegajtu dan kollu, fehemni, qalli
ċaw u telaq. Ġimgħa wara sirt naf li daħal membru
magħna!!!!

Mela mn'Alla ma komplejtx inxammar dakinhar li
kellimni! U wara kollox, ma kellix x'inxammar, għax kien
is-sajf u kont bil-kmiem qosra!



Victor
Victor Falzon
Editor

Working Group ta' Klabb Huttaf

Jason Aloisio (il-kapo!), Audrey Chetcuti, Norman Chetcuti,
Desirée Falzon, Victor Falzon, Chris Pulis, Justin Vassallo.



Klabb Huttaf huwa t-taqsimta ta' BirdLife Malta għall-
membri ta' taħt is-sittax. Norganizzaw haġġiet fil-
kampanja, zjarat f'riservi naturali, lejliet kraft u anke
nagħmlu xogħol ambjentali. Noħroġu l-magażin il-
Huttafa kull xahrejn għall-membri, u nagħmlu
hendawts u loġħob għal waqt l-attivitatijiet.
Shubija fil-Klabb hija Lm1.50 fis-sena.

Publikazzjoni BirdLife Malta
57/28 Triq Rigord Ta' Xbiek MSD 12
Tel 347546 Fax 343239 email blm@orbit.net.mt
web <http://www.waldonet.net.mt/birdlife/>
Materjal mill-Huttafa jista' jiġi kkupjat dment li jissomma' isem il-magażin u tinbagħal
kopja tal-materjal lil Klabb Huttaf li-indirizz l'hawn fuq.
Stampat għand Poulton's Print Shop, Settembru 1999

X'għandna did-darba?

Editorjal	paġ 2
Aħbarijiet ta' Malta	paġ 3
X'għandna mid-Dinja?	paġ 4
Kompetizzjoni 34	paġ 4
Nittrumbjaw fuq..Ta' l-Ghana	paġ 5
Ittri	paġ 6
Attività	paġ 7
Taf għallex?	paġ 7
Gallerija	paġ 8
Ktieb Ġdid	paġ 9
Energija (1)	paġ 10
Huttafa tas-Sena	paġ 11
Daħhal Membru	paġ 11
BirdFest	paġ 12



Għerq Sinjur
Malta Fungus

Ritratt ta' Quddiem

Daquqa Kaħla

Cuckoo

Cuculus canorus

Kulhadd sema' bih dan l-għasfur, anke min ma
jinteressawhx l-għasfar. Naturalment, kollu tort ta' l-
arlogġ tal-kukù! Fil-fatt id-Daquqa Kaħla veru tagħmel
dak il-hoss, speċjalment fir-rebbiegħa. F'Malta dan l-
għasfur narawh fiż-żewġ passes, l-aktar fir-rebbiegħa.
U kultant, kmieni filgħodu, tista' tisimgħu wkoll!



BirdLife Malta Pictures



Kwakka feruta

Kwakk! Kwakk! Bumm! Bumm!

Nhar is-Sibt 11 Settembru, kmieni filghodu fil-Buskett, qatgħa ta' 47 Kwakka (night heron *Nycticorax nycticorax*) inqalghet mis-siġar biex tkompli l-vjaġġ lejn l-Afrika.

Imma b'xorti hażina, il-Buskett kien mimli kaċċaturi. F'kemm trodd salib qamet gwerra ta' sparar, u nqatlu mill-inqas 40 kwakka!

Il-Buskett **suppost** huwa santwarju, u l-Kwakka **suppost** għasfur protett! Imma x'jimpurtahom...

ahbarijiet





X'ghandna mid-Dinja!

Deheb Mitluf!

Jidher li d-dinja tilfet animal ieħor tal-genn. Dan huwa l-Golden Toad, żring orangjo li kien jgħix biss fil-foresti umdi tal-Costa Rica, u mkien iżjed.

Hadd ma jaf ezatt għaliex, imma jidher li l-klima fil-inhawi qiegħda ftit ftit tinxf. U t-tort ta' dan huwa d-dhahen li l-bniedem qed jarmi fl-arja.




Il-volpi għandu ċans!

L-Ingliżi jhobbuha hafna n-natura, imma hemm skoss minnhom għadhom iffissati bil-fox-hunting. Imorru għall-kaċċa tal-Volpi (red fox) biż-żwiemel u b'hafna klieb, u meta jaqbd u l-volpi, il-klieb iqattgħuh biċċiet! Hafna Ingliżi stess ma jaħmluhx il-fox-hunting, u kultant il-gvern Ingliż jipprova jgħaddi liġi biex jaqta' dan l-"isport". Kollu għalxejn.

Imma issa l-parlament Skoċċiż jidher deċiż li jaqta' dill-moħqrija fi Scotland. Jekk tgħaddi l-liġi, il-fox-hunting fi Scotland isir kontra l-liġi mis-sena d-dieħla. U j'Alla jieħdu l-istess eżempju England u Wales.


Minn ritratti riċenti tas-satellita, jidher li fil-foresta Amazon ġol-Brazil biss hemm jaqbd u mal-31,000 nar separat.





L-iSpanjoli ffixati bil-bullfights, u jqsuh l-isport nazzjonali tagħhom. Imma ftit ilu l-kbarat ta' Cataluña (reġjun fi Spanja) qatgħuha li dan l-isport kattiv jista' jimpressjona lit-tfal. Għalhekk hargu liġi li t-tfal ma jistgħux jattendu aktar din il-mohqrija. L-iSpanjoli qed jindunaw li l-bullfights mhumiex hilef spettaklu ta' kattiverija mill-bidu sa l-ahħar. Nistennew reġjuni oħrajn fi Spanja jagħmlu bħal Cataluña. Nittamaw li xi darba l-bullfights jinqatgħu għal kollox!

Bia Tfal!



No kids!

Kompetizzjoni 34


Norman Chetcuti
(Stormin' Normin)



3

Kull ma tridu tagħmlu did-darba huwa li tqassmu dil-lista ta' ghasafar fit-tisliba. Ejja, mhix tqila. Imbagħad ibagħtu kopja tagħha (mhux l-originali: tqatgħux il-Huttafa) lil:


BirdLife Malta
57/28 Triq Rigord
Ta' Xblex MSD 12



ajkla • bufula • daquqa • gamiema •
hawwiefra • huttafa • kuċċarda •
margun • merill • monakella • piuviera •
russett • seġer • silfjun • tudun

Tinsewx isimkom u l-indirizz, u ċans għandkom sa l-20 Ottubru 1999. Ir-rebbieh jingħata KTIEB DWAR L-GHASAFAR.

Ir-rebbieh ta' KOMPETIZZJONI 33 huwa Gary Pace mir-Rahal Gdld. Gary jista' jmur jgħor il-ktieb li rebaħ miċ-Ċentru BirdLife f'Ta' Xblex, mit-Tnejn sal-Gimgha (9am-12.00). Importanti li jiehu miegħu t-tessera (il-membership card). L-10 pjanti mohbija kienu Ċfolloq, Silla, Kappara, Narcis, Għolluq, Pankrazju, Fidloqqom, Kahwiela, Liffija u Erika.



Ta' l-Ghana

Mark Falzon

Ottubru u Novembru huma l-aħjar żmien biex wiehed josserva l-Ghasafar ta' l-Ghana (finches).

Dawn huma kollha qishom daqs Ghasfur tal-Bejt u għandhom titjira mqawsa. Peress li hafna minnhom ipassu minn fuq il-Gzejjer Maltin mingħajr ma jieqfu, it-tisfira hi importanti biex wiehed jagħrafhom. Kull speċi għandha tisfira partikolari li tagħrafha minn speċi oħra. L-aħjar sistema ta' berdwoċing għall-ghasafar ta' l-ghana hi li wiehed joqgħod f'xi post għoli jħares għal fuq is-siġar - il-Buskett huwa idejali għal dan. Gajd huwa essenzjali, speċjalment biex wiehed jitgħallem jagħraf it-tisfirit.

F'Malta naraw seba' speċi ta' ghasafar ta' l-Ghana. Il-Verdun, l-iSponsun, il-Gojjin u l-Apparell huma pjuttost komuni, filwaqt li l-Ekru, il-Gardell u Taz-Zebbug huma aktar skarsi.

Jistgħu jidhru kullimkien, imma l-aħjar postijiet biex wiehed josservahom fil-kwiet huma l-gonna publiċi ta' San Anton. Postijiet b'siġar kbar bħall-Buskett u l-Miżieb ukoll jiġbdu lejhom hafna ghasafar ta' l-ghana.

Hafna drabi ssibhom fi qtajja' żgħira fil-qcaċet tas-siġar, imma spiss jinżlu jieklu ż-żrieragh u xi insetti rqaq mill-art. L-iSponsun, per eżempju, iħobb jimxi

(mhux jaqbez bħall-Ghasfur tal-Bejt) huwa u jfittex l-ikel.

L-ghasafar ta' l-ghana jpassu minn Ottubru sa Diċembru, u whud jibqgħu magħna matul ix-xitwa. Minn żmien għal żmien ikun hemm passes ta' ghasafar ta' l-ghana bejn Jannar u Marzu wkoll. Interessanti l-fatt li filgħaxija matul ix-xhur tax-xitwa qtajja' ta' ghasafar ta' l-ghana


jidhru jorqdu fis-siġar kbar li hemm fil-Belt u l-Furjana. L-aħjar post biex wiehed jarahom deħlin huwa l-ġnien ta' l-Argotti fil-Furjana.


Kull sena numru ta' pari ta' l-ghasafar ta' l-ghana jippruvaw ibejtu f'pajjizna. L-iSponsun u l-Gojjin ibejtu kull sena, u ġieli bejtu wkoll il-Verdun, il-Gardell, l-Ekru u l-Apparell. Barra minn Malta, l-ghasafar ta' l-ghana ssibhom ibejtu fil-gonna f'it metri biss 'il bogħod mid-djar. Tant jgħannu sabiħ li n-nies jitpaxxew b'dak li jissejjaħ id-"dawn chorus" - litteralment kor ta' għanjiet hekk kif jisbaħ, li jgħinek tqum b'burdata tajba!

Sfortunatament, in-nassaba Maltin jagħmlu herba mill-ghasafar ta' l-ghana. Morru mixja x'imkien bħall-iMtaħleb jew Ta' Ċenċ, u hliet imnasab wiehed hdejn l-ieħor ma tarawx.

Numru kbir mill-ghasafar li jinqabdu, imutu wara ftit bil-ġuħ jew bil-qatgħa. L-oħrajn jgħixu haġja miżerabbli f'xi guva jew, aghar, f'xi gabjetta fejn bilkemm ikunu jistgħu jiċcaqalqu. Donnu saret moda li l-irġiel imorru sal-pjazza bil-gabjetta b'xi Verdun jew Gardell f'idejhom jew taħt abthom. Dawn mħumiex "pets", imma ghasafar li darba kellhom il-libertà li jittajru hielsa.

Sakemm tieqaf din l-Injoranza, il-Maltin il-jhobbu l-ambjent ikollhom joqogħdu mingħajr id-"dawn chorus".





Jghaffġu u joqtlu

Ghaziz Editur,

Darba waqt li kont mixja fil-wied rajt xi ftal jghaffġu l-fjuri. Wara ftit mort qrib ghadira - ġo fiha kien hemm xi tadpoles. Bdew jippruvaw jaqbduhom, iżda jlen ma hallejthomx.

Stajt nagħmel xi haġa oħra blex ma joqtluhomx?

Therese Attard
Victoria

Ghaziza Therese,

Ma tantx stajt tagħmel wisq iżjed. Nifhem kemm tindanna meta tara din il-ħsara u mohqrija.

Għalhekk aħna tal-BirdLife għandna l-Klabb Huttaf, biex kemm jista' jkun nilhqu ftal bħalek u ngħallmuhom kemm hu sew kieku l-bniedem jgħix fil-paċi man-natura, mhux dejjem irid ikissirha u joqtolha qisu l-miġnun.

Nittamaw li xi darba dawn il-vizzji koroh jieqfu darba għal dejjem.

L-Editur




Iktar berdwoċers!!!

Sur Editur,

Nixtleq nistaqsik jekk tistax tibgħatli ktieb żgħir b'taġħrif fuq l-ghasafar Maltin, għax jlena u kuġinuwl morna fuq għolġa u qgħadna naraw l-ghasafar u bdejna narawhom jleku, jaqbzu, itiru, isaffru u anke jinħaslu fi-għadajjar. Nixtleq li din l-ittra tidher fil-Huttafa u biex it-ftal jagħmiu iżjed berdwoċing.

Prosit ta' kollox u blex inżid iżjed flus ser nilgħat il-bolli. Grazzi.

Elizabeth Muscat
Mgarr



Jimporta ma tħarix!? Qed ninħasel!!

Ghaziza Elizabeth,

Kemm huma interessanti, hux, l-ghasafar, meta tarahom jgħixu l-hajja tagħhom fil-kwiet bla ma jtellifhom hadd! Jidher li int u kuġinuk għad tkunu berdwoċers akkaniti. Nispera li niltaqgħu fil-ħarġiet. Anzi, imisskom tidhlu fil-Birdwatchers Club, halli tgawdu minn iktar ħarġiet apposta għall-berdwoċers tal-BirdLife.

Dwar il-ktieb, b'xortik! Kif tara minn paġna 9 ta' dil-ħarġa, il-BirdLife għadha kemm ħarġet ktieb ġdid jismu "Bil-Bejta" mimli ritratti u taġħrif dwar l-ghasafar li mhux biss iżuru pajjiżna, imma anke jrabbu l-familja f'Malta! Jekk jinteressak dan il-ktieb, tista' ċċempei halli nibagħtuhulek.

U grazzi tal-bolli!

L-Editur

Qed ninkwieta!

Sur Editur,

Bgħattlek xi ftit bolli filmkien ma' stampa ta' gamlema għall-Gallerija.

Nixtleq li bħal ta' paġ 3, fejn tkellmet is-siċċa, fuq li sabu/raw fekruna f'Ta' Ċenċ ma tiġix ippublikata. Grazzi hafna.


Ghaziz Ryan,

Jidher biċ-ċar li tħobbhom l-annimali int (anke d-dar tiegħek għandha isem ta' għasfur!). Inti nkwetajt li l-fekruna johroġ xi hadd jaqbadha. Thabbilx rasek, il-fkieren ma tantx idumu fi-istess post, u minn meta rajniha fil-baħar sa dakinhar li inti qrajt dwarha fil-Huttafa laħqu għaddew xi tliet ġimghat! Sa dakinhar il-fekruna kellha ċans tghum sal-Greċja!

Però għandek raġun li trid trid joqgħod attent hafna x'tgħid u meta tghidu. Per eżempju, aħna nkunu nixtlequ nagħtukom aħbar shuna shuna li x'imkien qed ibejjet għasfur ġdid jew rari. Imma ma nissugrawx, li ma jmurx xi helu jisraqha jew joqtol lill-ġentirui. Għalhekk aħbar bħal din inżommuha sigrieta sakemm il-frieħ ikunu kibru u taru u tekqu!

Bilħaqq, grazzi tal-bolli, u l-gamiema qattlek li qiegħda fil-kju ta' l-istampi!!

Ryan Bonett
H'Attard




Qalbu tajba dan il-membri!


L-Editur



Iktbulna hawn!



Birdlife Malta
57/28 Triq Rigord
Ta' Xbiex MSD 12




Żmien il-passa...

Żmien il-kuċċard!




Gallerija

Anonimu




Rozinjol

Elaine Compagno



Ghasfur ta' San Martin

Nikki Gatt (11)




Pappagall

Charles Galea (9)




Seqer tal-Hannieqa

Simon Gauci (11)



Bies

Philip Agius (14)



Il-Qerda qed tikber!




3

Andrew Galea



zakak
Abjad

Anonimu



Denfil

Tpingix ikbar minn 10x10cm, uża karta (mhux kartonċina) bajda u tpingix bil-kulur. Ikteb isem l-animali jew pjanta u ismek u l-età. Jekk timxi mar-regoli, it-tpingija tieghek għad tidher fil-magazin.




T-Shirts

- Tliet disinji differenti minn fejn tagħzel
- T-shirts originali ta' BirdLife Malta
- Sizes Large, Medium, Small




Lm1.40 biss




Issibhom għall-bejgħ mir-riserva ta' l-Għadira, jew tista' ċċempel 347646 u nibagħtuhulek bil-posta (bil-posta jigi Lm1.70ċ)

Ġdid! Ġdid! Ġdid! Ġdid! Ġdid!



- Kulur minn qoxra sa qoxra...
- Ritratti tal-genn f'kull faċċata...
- L-aktar ktieb riċenti ta' BirdLife Malta...
- Bil-Malti, miktub sempliċi...
- Kull ma trid tkun taf dwar l-ghasafar li jbejtu f'Malta.



Jekk tixtieq kopja ta' dan il-ktieb ċċempel lil BirdLife fuq 347646. Jew aqbeż qabża sal-BirdFest (ara paġ 12)



ENERĠIJA

L-Ewwel Parti

Elisabeth Conrad

L-enerġija tiġi minn varjetà ta' riżorsi. Hemm zewġ tipli ta' riżorsi: dawk li hemm kwantità limitata tagħhom u dawk li ma jispicċaw qatt.


Fost ir-riżorsi limitati, l-aktar importanti huma l-*fossil fuels*, jiġifieri faħam, żejt u gass naturali. Dawn ir-riżorsi kellhom rwol importanti hafna fl-istorja tal-bniedem. Mingħajrhom ma kinitx tkun possibbli r-rivoluzzjoni industrijali u hafna żvilupp ieħor. Imma llum-il-gurnata dawn ir-riżorsi qegħdin johlqu hafna problemi.

Faħam


Il-hruq tal-faħam qed jikkawża hafna tniġġis ta' l-arja. Id-dhahen miċ-ċmieni jikkawża x-xlta aċiduża u qed isahhan l-atmosfera tad-dinja. Periklu ieħor jinqala' meta l-minjiera tkun f'post viċin xmara, għadira jew baħar: ma tridx wisq biex minn dawn il-minjieri jnixxu likwidi velenużi għal gox-xmajjar. It-tħaffir għall-faħam ukoll johlqo problemi. It-tħaffir fil-wiċċ iħassar l-art u jkerrah il-pajsagg. Mill-banda l-oħra t-tħaffir għall-faħam taħt il-wiċċ ta' l-art huwa perikoluż għall-ħaddiema u jirrizulta f'hafna mwiet.

Żejt


Il-hruq taż-żejt ukoll iżid mat-tniġġis ta' l-arja, imma problema aktar serja hija meta ż-żejt ikun qed jingarr mit-tankers u jnixxi fil-baħar. Diżastru ambjentali kbir




jiġri meta jinqaleb u jinqasam xi tanker bil-maltemp, speċjalment meta dan jiġri qrib ix-xatt. Meta jiġri hekk, iż-żejt li jixxered jiksi u johlqo li kollha li tgħix max-xatt: għasafar tal-baħar, foki, ħut, algi, ħnieħ u dud. L-istess meta jixxered iż-żejt fuq l-art, din tibqa' mniġġsa anke wara li jtnaddaf iż-żejt li jidher.



Il-gass naturali huwa aktar nadif mill-faħam jew miż-żejt, imma xorta waħda ma jagħmlix ġid lill-ambjent, u fil-fatt dan ukoll iżid mat-tniġġis ta' l-arja. Hafna drabi l-gass jingarr minn post għall-ieħor bil-pajpijiet, u mhix haġa rari li jnixxi minn xquq jew difetti fil-pajpijiet.



Fil-Gwerra tal-Golf, fil-Kuwait bixxerrdu eluf ta' tunnelli ta' żejt. Wara l-gwerra dan iż-żejt ingabar mill-art, imma l-ħamrija xorta waħda baqgħet imniġġsa sa 150cm 'l isfel! U hekk għadha llum.



Barra mill-impatti ambjentali ta' dawn il-*fossil fuels*, hemm ukoll problema oħra: dawn ir-riżorsi huma limitati u fil-futur se jispicċaw. Għalhekk ukoll hemm bżonn li nibdew infittxu li niżviluppaw sorsi ta' enerġija li ma tispicċa qatt.

Imma dwar dawn nitkellmu darb'oħra!



Il-Huttafa tas-Sena

It-tellieqa tkompli, u dawn huma l-ewwel hmistax...

Jurgen Pavanello	183
Sara Jane Cauchi	106
Kenneth Cauchi	100
Marlon Borg	66
Clayton Borg	55
Dawn Costa	52
Allison Gauci	48
Christian Debono (Fgura)	46
Karl Farrugia	46
Alvin Borg	45
Denise Grima	45
Arthur Briffa	41
Matthew Borg Cardona	40
Mark Busuttill	37
Denise Kenely	35

Ftakru x'hemm jistenna lil min jirbaħ il-Huttafa tas-Sena!



.....baqghalkom biss sa l-aħħar ta' Diċembru! Haffu! Haffu!



...u gajd magħha!

Dahħal MEMBRU fi Klabb Huttaf

u lilek nibagħtulek...

- Tliet pitazzi ta' l-ghasafar u
- Stiker bil-kulur ta' ghasfur

Hajjar ħbieb, aħwa u kuġini jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibghathomna**, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' ftit granet. **Garanzija!**



DETTALJI tal-MEMBRU l-ĠDID


Isem u Kunjom _____

Indirizz _____

Postcode _____

Data tat-Twelid _____

Telefon _____



DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____

TQATTAX IL-MAGAŻIN - HU FOTOKOPJA

ibghat kolloxx lil BirdLife Malta - 57/28 Triq Rigord, Ta' Xbiex MSD 12
Tibghatx flus bil-posta - l-aħjar çekk (pagabbli lil BirdLife Malta). Postal Order jew 25 bolli tas-6c





BirdLife
MALTA



BirdLife Malta tistiednek ghal

BirdFest

Data: Il-Hadd 3 Ottubru 1999

Post: Il-Buskett (taht it-tinda)

Hin: 10am-6pm



**Se jkun hemm: Loghob ghat-tfal,
birdwatching,
bejgh, ikel,
xorb...**



**Dhul
b'xejn**

Hajr Ruggier Holdings

Ejja gawdi gurnata l-Buskett mal-familja

BirdLife Malta 57/28 Triq Rigord Ta' Xbiex MSD 12 Tel 347646 Fax 343239